

dal t.- 2021.-

1 iyul.- S.6.



Əjdər Qiyaslı

AZƏRBAYCAN POLİSİ

*Xalqın iftixarındı,
Düz əhdi, ilqarındı.
Uca dağ vüqarındı,
Azərbaycan polisi.*

*Çaylar kimi çağlıdı,
El-obaya bağlıdı.
Yanar gur çırağıdı.
Azərbaycan polisi.*

*Keşikdə mətin durur,
Qəlbində böyük qürur.
Hədəfi sərrast vurur,
Azərbaycan polisi.*

*Çox sınaqdan keçibdi,
Vətən andı içibdi.
Uğurlu yol seçibdi,
Azərbaycan polisi.*

*Şərəflidi, şanlıdı,
Güclü Vətən canlıdı.
Azəri ünvanlıdı,
Azərbaycan polisi.*

*El-obadan güc alır,
Şanlı qələbə çalır.
Vilayətlə ucalır,
Azərbaycan polisi.*

*Olub döyünən ürək,
Vətənə hər an gərək.
Bayramın çox mübarək,
Azərbaycan polisi.*